

ሃሰተኛ ሃይማኖት ለሐዋርያት የተሰጠውን የእውነት ወንጌል ያጣምማል። ገላ1:-6-12 ሐዋርያት የሰበኩትን ኢየሱስ ሳይሆን ልዩ ኢየሱስን ልዩ መንፈስንና ልዩ ወንጌልን ይቀበላል። 2ኛ ቆሮ 11:-1-4

«እናንተም ከቅዱሱ ቅባት ተቀብላችኋል ሁሉንም ታውቃላችሁ። እውነትንም የም ታውቁ ስለሆናችሁ ውሸትም ሁሉ ከእውነት እንዳልሆነ ስለምታውቁ እንጂ እውነትን ስለማ ታውቁ አልጽፍላችሁም። ክርስቶስ አይደለም ብሎ ኢየሱስን ከሚክድ በቀር ውሸተኛው ማን ነው? አብንና ወልድን የሚክድ ይህ የክርስቶስ ተቃዋሚ ነው። ወልድን የሚክድ ሁሉ አብ እንኳ የለውም በወልድ የሚታመን አብ ደግሞ አለው» የሚለውንም አይቀበልም። 1ኛ ዮሐ. 2:-20-23

ሃሰተኛ ሃይማኖት ሙሴ በጸላት ላይ ተጽፎ የመጣለትን የመጀመሪያ ትዕዛዝን እንኳ ይሸራል። ትእዛዙም «ከእኔ በቀር ሌሎች አማልክት አይሁኑልህ» የሚል የማይሻር አዋጅ ነው። ዘጸ 20:-3። ዘዳ 6:-4። ኢሳ 43:-10-12። 44:-6። 8፣ 44:-24፣ 45:-5-6 ይሁዳ 3-4 ቁ 17-25

«አስራሌል ሆይ ሰማ አምላካችን እግዚአብሔር አንድ እግዚአብሔር ነው አንተም አምላክህን እግዚአብሔርን በፍጹም ልብህ በፍጹምም ነፍስህ በፍጹምም ኃይልህ ወደድ» የሚለውንም አዋጅ ንቀው በሁለትና በሦስት በዘጠኝም የሚያካፍሉት እየበዙ ናቸው። አንዳንዱም ለአብ በግሉ አብ ወልድ መንፈስ ቅዱስ አሉት ለወልድም በግሉ አብ ወልድ መንፈስ ቅዱስ አሉት ለመንፈስ ቅዱስም በግሉ አብ ወልድ መንፈስ ቅዱስ አሉት ሰማለት በሦስት መለኮት በዘጠኝ አካላት እናምናለን ይላሉ። ይበሉ እንጅ ውሸት ስለሆነ ከመጽሐፍ ቅዱስ ማስረጃ ሊያቀርቡ አይችሉም። ዘዳ 6:-4-5 ማር 12:-29-30፣ ገላ 6:-16

እግዚአብሔር በቀናተኛነቱ ሲጻገር «አሁንም እኔ ብቻዬን እኔ አንደሆንሁ ከእኔም

በቀር አምላክ እንደሌለ እዩ እኔ እግድላለሁ አድንግለሁ እኔ እመታለሁ እፈውስማለሁ ከእጅም የሚያድን የለም። እጅን ወደ ሰማይ እዘረጋለሁና እንዲሁም እላለሁ ለዘላለም እኔ ሕያው ነኝና» ዘዳ 32:-39-40 «ከሰማይ ከወረደው በቀር ወደ ሰማይ የወጣ ማንም የለም እርሱም በሰማይ የሚኖረው የሰው ልጅ ነው» ዮሐ 3:-13። የማይዋሽ አምላክ በሚከተሉት ጥቅሶች የሚያውጀውን ልብ ብለን እናስተውልና ራሳችንን እናድን።


በምሳ 19:-5 ሐሰተኛ ምስክር ሳይቀጣ አይቀርም በሐሰትም የሚናገር አያመልጥም። መዝ 5:-6

ኢሳ 44:-25 የሐሰተኞችን ምልክት ከንቱ አደርጋለሁ ምዋርተኞችንም አሳብዳለሁ። በዘዳ 13 ያለውን አዋጅ ልብ ብለው ይመርምሩት።

«በመካከልህም ነቢይ ወይም ሕልም አላሚ ቢነሳ፣ ምልክትም ተዓምራትም ቢሰጥህ፣ እንደ ነገረሀም ምልክቱ ተዓምራቱም ቢፈጸም፣ እርሱም፣ ሄደን የማታውቃቸውን ሌሎች አማልክት እንከተል እናምልካቸውም ቢልህ፣ አምላካችሁ እግዚአብሔርም በፍጹም ልባችሁ በፍጹምም ነፍሳችሁ ትወድዱት እንደሆነ ያውቅ ዘንድ አምላካችሁ እግዚአብሔር ሊፈትናችሁ ነውና የዚያን ነቢይ ቃል ወይም ያን ሕልም አላሚ አትሰማ።» ዘዳ 13:-1-3

በምሳሌ 12:-19 የእውነት ከንፈር ለዘለዓለም ትቆማለች ውሸተኛ ምላስ ግን ለቅጽበት ነው ተብሎ ተጽፎአል። መዝ 5:-4-10፣ ሮሜ 3:-11-18፣ ምሳ 12:-22፣ ዘካ 8:-16

በኤፌ 6:-14 «ወገባችሁን በእውነት ታጥቃችሁ የጽድቅንም ጥሩር ልበሱ» ይላልና እውነትን ይምረጡ።



# የሃሰትና የእውነት ሃይማኖት በምን ይለያል?

«ይታ ኢየሱስ ያመኑትን አይሁድ፣ እናንተ በቃሌ ብትኖሩ በእውነት ደቀመዛ መርቴ ናችሁ እውነትንም ታውቃላችሁ እውነትም አርነት ያወጣችኋል አላቸው»። ለምን ብለን ብንጠይቅ ፈሪሳውያን ከሃሰት አባታቸው ከዲያብሎስ ስለነበሩና እውነትን የሚጠሉ በተግባራቸው የእግዚአብሔር ጠላቶች በአፋቸው ግን አማኞች ስለነበሩ ነው ዮሐ8:-44-47

የእግዚአብሔር ቃል፡- «በሃይማኖት ብትኖሩ ራሳችሁን መርምሩ ራሳችሁንም ፈትኑ... ለእውነት እንጂ በእውነት ላይ ምንም አናደርግምና» ይላል። 2ኛቆሮ 13:-5 ቁ 8

ሃሰተኛ ሃይማኖት ማለት ለእውነት ያልቆመ ማለት ነው። የእግዚአብሔር ቃል፡ «እንደ ስህተት ሽንገላ ባለ ተንኮል በሰዎችም ማታለል ምክንያት በትምህርት ነፋስ ሁሉ እየተፍገመገምን ወዲያና ወዲህ እየተንሳፈፍን ሕፃናት መሆን አይገባንም። ነገር ግን እውነትን በፍቅር እየያዝን በነገር ሁሉ ወደ እርሱ ራስ ወደሚሆን ወደ ክርስቶስ እንደግ ስለዚህ ውሸትን አስወግዳችሁ እርስ በርሳችን ብልቶች ሆነናልና እያንዳንዳችሁ ከባልንጅርቻችሁ ጋር እውነትን ተነጋገሩ» ይላል። ኤፌ 4:-14-15

በ2ኛተሰ ምዕራፍ፡-2 እንደተገለጠው የዲያብ ሎስ ደቀመዛሙርት የሆኑት ሁሉ ውሸትን እንጂ እውነትን አይወዱም። ፍቅርም ስለሌላቸው በውሸት ብቻ የሚንቀሳቀሱና የማይተባ በራቸውን ወገን ወይም ሃይማኖት በውሸት ስሙን በማጥፋት ማጥላላትን በመዝራት የዲያብ ሎስን ባሕሪይ የሚያስተጋቡ ይሆናሉ። የእውነተኛ ሃይማኖት ምልክቱ አድልዎ የሌለበት ፍቅር፣ ትህትና፣ የዋሃት፣ ገርነት መልካምነት ነው። እውነተኛ ሃይማኖት ለነፍሳት መዳን ስለሚቆረቆር ሁሉንም በፍቅር ወደ መዳንና፣ ወደ ብርሃን፣ ወደ ጽድቅ ለማምጣት የእውነትን ወንጌል ለማሳየት እያሳዩ ይጥራል እንጂ ስምን እያጠፋ በውሸት የተለወሰ ቃል በማቅረብ ሰውን ወደ ውጭ አይጥልም። ጠላትህ ቢራብ አብላው ቢጠማም አጠጣው ይላልና ክርስቲያን ጠላት የለውም፤ መለያየት ከዲያብሎስ ስለሆነ በጽድቅ ምክንያት ኃጢአት ቢያባርረን እንኳን በፍቅር ማሸነፍ እንጂ ሽቦ አትቅረቡላቸው በሚል በሰይጣን የፍርሃት ቃል መራቅና እንዲርቁ ማድረግ አይገባንም። የእግዚአብሔር ቃል፣ «የእግዚአብሔር ልጆችና የዲያብሎስ ልጆች በዚህ የተገለጡ ናቸው። ጽድቅን የማያደርግና ወንድሙን የማይወድ ሁሉ ከእግዚአብሔር አይደለም። ከመጀመሪያ የሰማችኋት መልዕክት እርስ በርሳችን እንደደደድን የምትል ይህች ናትና ከክፉ እንደነበረ ወንድሙንም እንደገደለ እንደ ቃል አይደለም። ስለምንስ ገደለው? የገዛ ሥራው ክፉ የወንድሙም ሥራ ጽድቅ ስለ ነበረ ነው። ወንድሞች ሆይ ዓለም ቢጠላችሁ አትደነቁ። እኛ ወንድሞችን የምንወድ ስለሆንን ከምት ወደ ሕይወት እንደተሻገርን እናውቃለን ወንድሙን የማይወድ በሞት ይኖራል። ወንድሙንም የሚጠላ ሁሉ ነፍስ ገዳይ ነው ነፍስ ገዳይም የሆነ ሁሉ የዘላለም ሕይወት በእርሱ እንዳይኖር ታውቃላችሁ።» ይላል። 1ኛዮሐ 3፡-10-17 ወንድማችን ማን ነው? የአዳም ዘር ሁሉ። ዘሌ 19፡17-18፣ ሉቃ 10፡27-37።

እርሱ (ክርስቶስ) ስለ እኛ ነፍሱን አሳልፎ ስጥቶአልና በዚህ ፍቅርን አውቀናል እኛም ስለወንድሞቻችን ነፍሳችንን አሳልፈን እንድንሰጥ ይገባናል። እንባቢ ሆይ! ሐዋርያው ዮሐንስ የተናገረውን መለኮታዊ እውነት አስተውል። «እነርሱ ከዓለም ናቸው ስለዚህ ከዓለም የሆነውን ይናገራሉ ዓለሙም ይሰማቸዋል እኛ ከእግዚአብሔር ነን እግዚአብሔርን የሚያውቅ ይሰማናል ከእግዚአብሔር ያልሆነ አይሰማንም የእውነትን መንፈስና የስህተትን መንፈስ በዚህ እናውቃለን» ይላል። 1ኛዮሐ 4፡-5-6

ውሸት ኃጢአት ሆኖ ሳለ አንዳንድ ክርስቲያን ነን የሚሉ ሰዎች ውሸትን በመናገር የሃይማኖታችንን ተከታዮች አጥር እናጽና፤ እውነት እንዳይወሰድብን የውሸት መከላከያ እንካብ ይላሉ። የውሸት ካብ ግን የተናደ ሰለት ያጋልጣልና እንደሚያዋጣና የዲያብሎስም መርዝ መሆኑን በጊዜ ማወቁ መልካም ይሆናል።

ውሸትም ሲናገሩ ከገዛ ልባቸው ስለሚናገሩ በሕዝ. 13 የተጻፈው የመለኮት ቃል እንዲህ ያረጋግጥላቸዋል። «ከገዛ ልባቸው ትንቢት የሚናገሩትን የእግዚአብሔርን ቃል ስሙ በላቸው ምን ምን ሳያዩ የገዛ መንፈሳቸውን ለሚከተሉ ለሰነፎች ነቢያት ወዮላቸው... እግዚአብሔር ሳይልካቸው እግዚአብሔር ይላል የሚሉ ሰዎች ከንቱ ነገርንና ውሸተኛ ምዋርትን አይተዋል ቃሉም ይጠና ዘንድ ተስፋ አስደርጎአል። ...ከንቱ ነገርን ስለተናገራችሁ ውሸተኛ ራእይንም ስላያችሁ ስለዚህ እነሆ እኔ በእናንተ ላይ ነኝ ይላል ጌታ እግዚአብሔር። ...ስለዚህ ጌታ እግዚአብሔር እንዲህ ይላል፣ እነሆ እኔ ነፍሳትን እንደ ወፍ በምታጠምዱበት በመከዳችሁ ላይ ነኝ ከክንዳችሁም ወስጄ እቀዳታለሁ እንደወፍም የምታጠምዱዋቸውን ነፍሳት እለቃለሁ ሽፋኖቻችሁን ደግሞ እቀዳለሁ ሕዝቤንም ከእጃችሁ አድናለሁ።

ከዚያም ወዲያ በእጃችሁ ለመታደን አይሆኑም» ሲል ቃል ኪዳን ገብቶልናል። ሕዝ. 13፡2-6 ቁ. 8-10 ቁ. 20-21። ከዚህ ምዕራፍ እንደምንመለከተው ውሸት ከሰው ልብ የሚፈልቅ ሃሳባዊነትና የንግድ፣ የጥፋት፣ የሥጋና የአጋንንትም ነው። የሚድኑትም እንዳይድኑ ወጥመድ እንደሆነ በማቴ 23፡13-15 “እናንተ ግብዞች ጻፎችና ፈረሳውያን መንግሥተሰማያትን በሰው ፊት ስለምትዘጉ ወዮላችሁ! እናንተ አትገቡም የሚገቡትንም እንዳይገቡ ትከለክላላችሁ። እናንተ ግብዞች ጻፎችና ፈረሳውያን በጸሎት ርዝመት እያመካኛችሁ የመበለቶችን ቤት ስለምትበሉ ወዮላችሁ! ስለዚህ የባሰ ፍርድ ትቀበላላችሁ። እናንተ ግብዞች ጻፎችና ፈረሳውያን እንድ ሰው ልታሳምኑ በባሕርና በደረቅ ስለምትዘፋ በሆነም ጊዜ ከእናንተ ይልቅ ሁለት እጥፍ የባሰ የገነነም ልጅ ስለምታደርጉት ወዮላችሁ” ይላል።

ሃሰት መራራ ጥላቻን ስለሚያስከትል ንዴትን፣ ቁጣን፣ መሳደብንና አልፎም መደባደብንና መግደልንም ስለሚያስከትል ውጤቱ እጅግ አስከፊ የገነነም እሳት እዳ አለበት። ወዳጄ! በየትኛው የሃይማኖት ክፍል ትገኝ ይሆን? ኢየሱስ እውነትም ሕይወትም መንገድም ነውና ወደ እውነት መንገድ ተመለስ ፍቅር የኃጢአትን ብዛት ያጠፋልና ከመራርነት ወደ ፍቅር ተመለስ።

በራእይ 21፡8 የሐሰተኞች ሁሉ ዕድላቸው በዳንና በእሳት የሚቃጠል ባሕር ነው ይኸውም ሁለተኛ ሞት ነው ይላልና ከሃሰት ወደ እውነት የመውጣት ጊዜው አሁን ነው። የፍቅር አምላክ እውነት ስለሆነ እውነትንም ብቻ ስለሚወድ የእግዚአብሔርን ባሕርይ ለመውረስ ምረጥ። የሐሰት ነቢያትና ውሸትን እየተነበዩ ሰውን የሚያጣምሙ ሁሉ የአጋንንት ደቀመዛሙርት መሆናቸውንና ዕድላቸውም ሁለተኛው ሞት እንደሆነ የእግዚአብሔር ቃል ያረጋግጣል። ራእይ 20፡-10፣ ኤር 23፡-23-36፣ ዘዳ 13፡-1-18